

ದಕ್ಷಿಣ ಭಾರತ ಶಾಂಕರ ವೇದಾಂತ ವಿದ್ವದ್ಗೋಷ್ಠಿ

ದಿನಾಂಕ ೫ ರಿಂದ ೭, ಮಾರ್ಚ್ ೨೦೧೧

ಅಧ್ಯಾತ್ಮ ಪ್ರಕಾಶ ಕಾರ್ಯಾಲಯವು ದಕ್ಷಿಣ ಭಾರತ ಶಾಂಕರ ವೇದಾಂತ ವಿದ್ವದ್ಗೋಷ್ಠಿ ಎಂಬ ಒಂದು ವಿನೂತನ ಕಾರ್ಯಕ್ರಮವನ್ನು ಮೇಲ್ಕಂಡ ದಿನಗಳಲ್ಲಿ ಹೊಳೆನರಸೀಪುರದಲ್ಲಿ ನಡೆಸಲು ಉದ್ದೇಶಿಸಿದೆ. ಈ ಗೋಷ್ಠಿಯಲ್ಲಿ ವಿಷಯ ಮಂಡನೆ, ಚರ್ಚೆ ಮತ್ತು ಪ್ರಾಸಂಗಿಕ ಸಂಸ್ಕೃತ ಭಾಷೆಯಲ್ಲಿಯೇ ನಡೆಯುತ್ತದೆ. ಸಂಸ್ಕೃತ ಭಾಷೆಯಲ್ಲಿ ಹಾಗೂ ಅದ್ವೈತ ವೇದಾಂತದಲ್ಲಿ ಪರಿಣತರಾದ ವಿದ್ವಾಂಸರನ್ನು ಗೋಷ್ಠಿಯಲ್ಲಿ ಭಾಗವಹಿಸಿ ವಿವಿಧ ವಿಷಯಗಳ ಮಂಡನೆ ಮಾಡಲು ಹಾಗೂ ಚರ್ಚಿಸಲು ಈಗಾಗಲೇ ಆಹ್ವಾನಿಸಲಾಗಿದೆ.

ಮಹಾರಾಷ್ಟ್ರ, ಆಂಧ್ರ, ತಮಿಳುನಾಡು, ಕೇರಳ ಮತ್ತು ಕರ್ನಾಟಕ ಪ್ರಾಂತಗಳಿಂದ ಮೂವತ್ತಕ್ಕೂ ಹೆಚ್ಚು ವಿದ್ವಾಂಸರನ್ನು ಆಹ್ವಾನಿಸಲಾಗಿದೆ. ವಿಖ್ಯಾತ ವಿದ್ವಾಂಸರಾದ ಇವರಲ್ಲಿ ಕೆಲವರ ನಾಮಧೇಯ-ಆರ್. ಕೃಷ್ಣಮೂರ್ತಿ ಶಾಸ್ತ್ರಿಗಳು, ಮಣಿ ದ್ರಾವಿಡ ಶಾಸ್ತ್ರಿಗಳು, ಸ್ವಾಮಿ ಪ್ರಕಾಶಾನಂದೇಂದ್ರ ಸರಸ್ವತಿಗಳು, ಸ್ವಾಮಿ ಅದ್ವಯಾನಂದೇಂದ್ರ ಸರಸ್ವತಿಗಳು, ಕೆ.ಜಿ. ಸುಬ್ಬರಾಯ ಶರ್ಮರು, ಮತ್ತೂರು ಅಶ್ವತ್ಥನಾರಾಯಣ ಅವಧಾನಿಗಳು ಮುಂತಾದವರು.

ಗೋಷ್ಠಿಯಲ್ಲಿ ಚರ್ಚಿಸಲಾಗುವ ವಿವಿಧ ವಿಷಯಗಳಲ್ಲಿ ಮಾಹಿತಿಗಾಗಿ ಇಲ್ಲಿ ಕೊಡಲಾಗಿದೆ. ಶಾಂಕರ ವೇದಾಂತದ ಸಾರವನ್ನು ತೀರ್ಮಾನಿಸುವುದೇ ಉದ್ದೇಶವಾದ್ದರಿಂದ, ಗೋಷ್ಠಿಯಲ್ಲಿ ಕೇವಲ ಶಂಕರರ ಪ್ರಸ್ಥಾನತ್ರಯ ಭಾಷ್ಯಗಳನ್ನು ಆಧರಿಸಿ ಚರ್ಚಿಸಲಾಗುತ್ತದೆ. ವ್ಯಾಖ್ಯಾನ ಪ್ರಸ್ಥಾನವನ್ನಾಗಲೀ ಇನ್ನಿತರ ಗ್ರಂಥಗಳನ್ನಾಗಲೀ ಗೋಷ್ಠಿಯಲ್ಲಿ ಚರ್ಚಿಸಲಾಗುವುದಿಲ್ಲ.

ಈ ಗೋಷ್ಠಿಯಲ್ಲಿ ಮಂಡಿಸಲ್ಪಡುವ ವಿಷಯಗಳನ್ನು ಕುರಿತು ಆಯಾ ವಿದ್ವಾಂಸರು ಬರೆಯುವ ಸಂಸ್ಕೃತ ಲೇಖನಗಳನ್ನೂ, ಅದೇ ವಿಷಯಗಳನ್ನು ಕುರಿತು ಬೇರೆ ಪರಿಣತರು ಇಂಗ್ಲಿಷಿನಲ್ಲಿ ಬರೆಯುವ ಲೇಖನಗಳನ್ನು ಒಳಗೊಂಡ ಸ್ಮರಣ ಸಂಚಿಕೆಯೊಂದನ್ನು ತರಲೂ ಯೋಜಿಸಲಾಗಿದೆ.

ಗೋಷ್ಠಿಯಲ್ಲಿ ಆಯಾ ದಿನಗಳಲ್ಲಿ ಚರ್ಚಿಸಲ್ಪಡುವ ವಿಷಯಗಳ ಸಾರವನ್ನು ಅದೇ ದಿನ ಸಾಯಂಕಾಲ ಕನ್ನಡ ಭಾಷೆಯಲ್ಲಿ ಹೇಳಲು ಏರ್ಪಾಡು ಮಾಡಲಾಗುತ್ತದೆ.

ಅಸಕ್ತಿಯುಳ್ಳ ಮಹನೀಯರು ಗೋಷ್ಠಿಯಲ್ಲಿ ಭಾಗವಹಿಸಲು ಈ ಮೂಲಕ ಆಹ್ವಾನಿಸಲಾಗಿದೆ. ಭಾಗವಹಿಸುವವರು ವಿದ್ವಾಂಸರು ಸಂಸ್ಕೃತದಲ್ಲಿ ನಡೆಸುವ ಚರ್ಚೆಯನ್ನು ಹಾಗೂ ಸಾಯಂಕಾಲದ ಮೇಲೆ ಕನ್ನಡದಲ್ಲಿ ಚರ್ಚೆಗಳ ಸಾರವನ್ನು ಕೇಳಬಹುದು, ಕಾರ್ಯಾಲಯವು ಏರ್ಪಡಿಸುವ ಭೋಜನಾದಿಗಳನ್ನು ಸ್ವೀಕರಿಸಬಹುದು. ಆದರೆ ಅವರುಗಳು ಇಳಿದು ಕೊಳ್ಳಲು ಬೇಕಾದ ಏರ್ಪಾಡನ್ನು ತಾವೇ ಮಾಡಿಕೊಳ್ಳಬೇಕು. ಕಾರ್ಯಾಲಯದ ಆವರಣದ ಮತ್ತು ಹೊರಗಿನ ಕೆಲ ಸ್ಥಳಗಳು ವಿದ್ವಾಂಸರು ಮತ್ತು ಅವರ ಶಿಷ್ಯರಿಗೆ ಮೀಸಲಿಡುವುದರಿಂದ ಈ ವ್ಯವಸ್ಥೆಯನ್ನು ಮಾಡಲು ಸಾಧ್ಯವಾಗುವುದಿಲ್ಲ.

ಹೆಚ್ಚಿನ ಮಾಹಿತಿಗಾಗಿ ಕಾರ್ಯಾಲಯವನ್ನು ನೇರವಾಗಿ ಸಂಪರ್ಕಿಸಬಹುದು.

ಗೋಷ್ಠಿಯ ವಿಷಯಗಳು-

1. ಅಧ್ಯಾರೋಪಾಪವಾದಪ್ರಕ್ರಿಯಾ: ಸ್ವರೂಪಮ್
2. ಅನುಭವಸ್ವರೂಪವಿಚಾರಃ
3. ವಿದ್ಯಾಽಽ ವಿದ್ಯಯೋಽಪರೂಪಮ್
4. ಶಾಸ್ತ್ರಪ್ರಾಮಾಣ್ಯಮ್
5. ಪರಮಾರ್ಥದೃಷ್ಟಿವ್ಯವಹಾರದೃಷ್ಟಿಭೇದಃ

6. ಅನ್ವಯವೃತ್ತಿರೇಕಲಕ್ಷಣಮ್ – ತರ್ಕಸ್ವರೂಪಮ್
7. ಕಾರ್ಯಕಾರಣಪ್ರಕ್ರಿಯಾ-ಅಧ್ಯಾರೋಪಾಪವಾದಕ್ರಮೇಣ
8. ಮೋಕ್ಷಸ್ವರೂಪಮ್
9. ಅವಸ್ಥಾತ್ರಯಸ್ವರೂಪಮ್
10. ಸುಷುಪ್ತಾತ್ಮವಿಚಾರಃ
11. ಮಾಯಾಸ್ವರೂಪಮ್
12. ದ್ರಷ್ಟೃದೃಶ್ಯವಿಚಾರಃ
13. ಪೞ್ವಾಕ್ಷೋಶಪ್ರಕ್ರಿಯಾ-ಅಧ್ಯಾರೋಪಾಪವಾದಕ್ರಮೇಣ
14. ಪ್ರಾತಿಭಾಸಿಕವಸ್ತುವಿಚಾರಃ
15. ಶ್ರವಣಮನನನಿರ್ದಿಧ್ಯಾಸನಸ್ವರೂಪಮ್